

आपके लिए विदेशी मुद्रा विषय पर कार्यशाला कल

भारतीय रिजर्व बैंक व विदेशी मुद्रा विभाग द्वारा होटल दी पाम रिसोर्ट में होगा आयोजन

भास्कर न्यूज.भीलवाड़ा

भारतीय रिजर्व बैंक व विदेशी मुद्रा विभाग जयपुर द्वारा 26 अगस्त सुबह 10 बजे हरणी महादेव के पास होटल दी पाम रिसोर्ट में आपके लिए विदेशी मुद्रा विषय पर कार्यशाला होगी। जिसका उद्देश्य आमजन को विदेशी मुद्रा प्रबंधन अधिनियम 1999 के तहत विदेशी मुद्रा संबंधी नियमों व विनियमों की जानकारी देना है। जागरुकता पैदा करने के साथ-साथ विदेशी मुद्रा संबंधी नीतियों और प्रक्रियाओं पर भी राय प्राप्त करना है।

महाप्रबंधक विदेशी मुद्रा विभाग भारतीय रिजर्व बैंक जयपुर के अनुसार कार्यशाला का शुभारंभ भारतीय रिजर्व बैंक जयपुर, राजस्थान के क्षेत्रीय निदेशक डॉक्टर सत्येन डेविड द्वारा किया जाएगा। रिजर्व बैंक, विदेशी मुद्रा विभाग केंद्रीय कार्यालय मुंबई के मुख्य महाप्रबंधक सीडी श्रीनिवासन मुख्य वक्ता होंगे।

कार्यक्रम में प्राधिकृत व्यापारी, बैंकों के वरिष्ठ अधिकारी, आयातक-निर्यातक, चार्टर्ड अकाउंटेंट, कंपनी सेक्रेटरी आदि शामिल होंगे। अगले दिन 27 अगस्त को संगम विश्वविद्यालय सभागार में एमबीए, एमसीए कर रहे विद्यार्थियों के लिए प्रश्नोत्तरी कार्यक्रम होगा। विजेताओं को परस्कृत किया जाएगा।